

## महाराष्ट्र शासन

### जलसंपदा विभाग

शासन निर्णय क्रमांक :- संकिर्ण -२०२१/प्र.क्र.२५/२१/आ.(र व का),

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

दिनांक :- ३१ मे, २०२२

**वाचा:-** जलसंपदा विभाग शासन निर्णय क्रमांक संकिर्ण -२०२१/प्र.क्र.२५/२१/आ.(र व का),  
दिनांक ४ जून, २०२१.

### **प्रस्तावना:-**

जलसंपदा विभागात प्रकल्प नियोजन व व्यवस्थापन आणि जोखिम मुल्यमापन व जोखिम कमी करण्याच्या अनुषंगाने संदर्भाधीन शासन निर्णयान्वये प्रकल्प प्रथम कक्षाची स्थापना करण्यात आली आहे. सदर शासन निर्णयातील परिच्छेद क्र. २.१, २.७ व परिच्छेद क्र. २.८ अन्वये विविध विषयासंबंधी निर्णय / शिफारशीचे अधिकार प्रकल्प प्रथम कक्षाला देण्यात आलेले आहेत. आता प्रशासकीय कारणास्तव प्रकल्प प्रथम कक्षास देण्यात आलेल्या उद्दिष्टात तसेच सदर कक्षाच्या कार्यक्षेत्रात सुधारणा करण्याची बाब शासनाच्या विचाराधीन होती.

### **शासन निर्णय :-**

जलसंपदा विभागाच्या संदर्भाधीन शासन निर्णयान्वये स्थापित केलेल्या प्रकल्प प्रथम कक्षास सदर शासन निर्णयातील परिच्छेद क्र. २.१, २.७ व परिच्छेद क्र.२.८ अन्वये देण्यात आलेल्या उद्दिष्टे/अधिकार सुधारित करण्यात येत असून सदर प्रकल्प प्रथम कक्षाच्या कामकाजाची कार्यकक्षा खालीलप्रमाणे निश्चित करण्यात येत आहे. :-

- १) कामकाज / व्यवसाय प्रक्रिया पुनर्विलोकन व पुनर्रचनेद्वारे प्रकल्प संबंधी निर्णय घेताना प्रत्येक स्तरावरील विलंब टाळण्यासाठी प्रस्ताव मांडणी / सादरीकरण, तपासणी व मंजूर प्रक्रियेचे मानक प्रपत्र (Standard Format ) व मानक कार्यप्रणाली (SOP) ठरविणे - प्रशासकीय मान्यता / सुधारित प्रशासकीय मान्यता चे प्रस्ताव.
- २) मानक निविदा संच (SBD) व निविदा प्रक्रिया व प्रबंधन सुलभ, पारदर्शक व गतिमान करण्यासाठी निविदा संच तयार करून त्यांची प्रसिध्दी, तांत्रिक छाननी, निविदा कार्यारंभ आदेश, निविदा प्रबंधन व मंजूरी प्रक्रियेच्या प्रत्येक टप्प्यावरील लागणारा निश्चित कालावधीसह मानक कार्यप्रणाली (SOP) ठरविणे.
- ३) राज्यातील १२ जलविद्युत प्रकल्प विहित कालावधीत पूर्ण करून सुमारे ८३३५ मेवॅ अतिरिक्त जलविद्युत निर्मितीचे लक्ष साधण्यासाठी कार्यवाहीची रुपरेषा व पुढील प्रक्रियेचे नियोजन, प्रबंधन व देखरेख करणे.

- ४) ई - प्रशासन व माहिती तंत्रज्ञान निगडित Big Data, Artificial Intelligence, Machine Learning, Block Chain व GIS ई. च्या वापराद्वारे महाराष्ट्र जल भू पोर्टल ची स्थापना, प्रकल्पाचे नियोजन, अंमलबजावणी देखरेख करणे.
- ५) पंचगंगा, वशिष्ठी, सावित्री, इंद्रायणी ई. नदीखोऱ्यांचा GIS प्रणालीवर ३ D modelling द्वारे संभाव्य पूराच्या धोक्याचे विश्लेषण व निराकरणासाठी गतिमान व्यवस्था स्थापित करणे.
- ६) मोठे व मध्यम धरणांचे पुनरुज्जीवन, नियोजित पाणीसाठा, पुनर्स्थापित करण्याच्या हेतूने करावयाच्या कार्यवाही चे नियोजन, अंमलबजावणी व पर्यवेक्षण करणे.
- ७) विशेष प्रकल्प :- वैनगंगा - नळगंगा, आंतरराज्य नदीजोड प्रकल्प, दमणगंगा-पिंजाळ, नार-पार-गिरणा, पार-गोदावरी, दमणगंगा - एकदरे-गोदावरी, अपर वैतरणा, पश्चिमकडे वाहणाऱ्या नद्यांमधील समुद्राला वाहून जाणाऱ्या २३०० TMC पाण्याचा वापर इत्यादी नविन प्रकल्पाचे विस्तृत प्रकल्प अहवाल (DPR) तयार करून प्रशासकिय मान्यता घेणे तसेच महत्वाचे प्रकल्प वेळेत पूर्ण करण्यासाठी व नविन विशेष प्रकल्प हाती घेण्यासाठी वित्त पुरवठा करणाऱ्या पर्यायी साधनांचा शोध लावणे व विस्तृत प्रकल्प अहवाल DPR तयार करून घेणे.
- ८) जलसंपदा विभागात निर्णय प्रक्रिया गतिमान करण्याच्या दृष्टिने निर्णय अधिकारांचे विकेंद्रिकरण व सादरीकरणाचे टप्पे निश्चीत व सुलभ करणे.
- ९) जलसंपदा विभागातील विद्युत विभाग, राज्य तांत्रिक सल्लागार समिती (SLTAC) अभियांत्रिकी विभाग, मध्यवर्ती संकल्पचित्र संघटना, मुख्य अभियंता (जलविज्ञान) व मेरी या संस्थांचे आधुनिकीकरण, सुदृढिकरण तसेच त्यांच्या कार्यपद्धतीचे मानक कार्यप्रणाली ठरवून पर्यवेक्षण करणे.
- १०) प्रकल्प प्रथम कक्षाचे मानक कार्यप्रणालीद्वारे प्रबंधन, प्रकल्प नियोजन व्यवस्थापन, अंमलबजावणी, देखरेख, जोखिम मुल्यमापन व निराकरण, निर्णयांच्या अंमलबजावणीवर देखरेख व ठरविण्यात आलेल्या KRAs व KPIs चे पर्यवेक्षण यासाठी प्रकल्प व्यवस्थापन युनिट स्थापित करणे व माहिती तंत्रज्ञानावर आधारित डॅशबोर्ड स्थापित करणे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२२०५३११२४०२४५४२७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( दिलीप पां. पाटील )  
कक्ष अधिकारी, महाराष्ट्र शासन

प्रत,

- १) मा. राज्यपाल यांचे सचिव, राजभवन मुंबई

- २) मा. मुख्यमंत्री यांचे प्रधान सचिव, मंत्रालय, मुंबई
- ३) मा. उपमुख्यमंत्री यांचे सचिव, मंत्रालय, मुंबई
- ४) सर्व मा. मंत्री/ मा. राज्यमंत्री यांचे खाजगी सचिव, मंत्रालय, मुंबई
- ५) सह सचिव, मा. मुख्य सचिव कार्यालय, मंत्रालय, मुंबई
- ६) मुख्य माहिती आयुक्त व सर्व माहिती आयुक्त यांचे कार्यालय,
- ७) शासनाचे सर्व अपर मुख्य सचिव / प्रधान सचिव / सचिव, मंत्रालय, मुंबई
- ८) मा. अपर मुख्य सचिव, जलसंपदा विभाग, मंत्रालय, मुंबई
- ९) सचिव (लाक्षेवि), जलसंपदा विभाग, मंत्रालय, मुंबई
- १०) सचिव (प्रकल्प समन्वय), जलसंपदा विभाग, मंत्रालय, मुंबई
- ११) सर्व मंत्रालयीन विभाग
- १२) सर्व मुख्य अभियंता व सह सचिव, जलसंपदा, मंत्रालय, मुंबई
- १३) जलसंपदा विभागाच्या अधिनस्त सर्व कार्यकारी संचालक,
- १४) महासंचालक मेरी / अभियांत्रिकी महाविद्यालय, नाशिक
- १५) सर्व मुख्य अभियंता / अधिक्षक अभियंता / कार्यकारी संचालक, जलसंपदा विभाग,
- १६) सर्व सह सचिव / उप सचिव / अवर सचिव, जलसंपदा विभाग, मंत्रालय, मुंबई
- १७) सर्व अवर सचिव / कक्ष अधिकारी, जलसंपदा विभाग, मंत्रालय, मुंबई
- १८) अवर सचिव, सामान्य प्रशासन विभाग (कार्यासन ५), मंत्रालय, मुंबई
- १९) प्रत आ (र व का) कार्यासन संग्राहार्थ.